

In-Niċeċ f'Għawdex

B'riferenza speċjali għal dawk dedikati lill-Madonna

Wahda mill-karatteristiċi tipiċi tal-gżejjer Maltin huma n-niċeċ li nsibu fl-ibliet, fl-irhula u fil-kampanja taghna. F'Għawdex in-niċeċ ma jonqsux, għandna minnhom bosta li huma antiki ferm, ohrajn li m'humiex daqstant qodma u saħansitra ohrajn li huma pjuttost ġodda. U dan juri li d-drawwa u t-tradizzjoni tal-Għawdxin li jagħmlu n-niċeċ mad-dar tagħhom għadha tabilhaqq hajja saħansitra sa llum.

In-niċeċ qodma taghna huma marbuta intimament mar-religjon: insibu niċeċ tal-Madonna, tal-qaddisin, u anki tal-Kurċifiss, tal-Qalb ta' Ġesù u tan-Nazzarenu.

Dawn in-niċeċ insibuhom iżejnu l-faċċati tad-djar privati taghna, il-kantunieri tat-toroq, kif ukoll il-faċċati tal-knejjes u hitan tal-ġonna. X'uhud min-niċeċ taghna jinsabu fil-kampanja, mibnija apposta qalb l-għelieqi, u ohrajn jinsabu fil-bidu ta' xi triq ewlenija tar-rahal, bħan-niċċa tas-Sellum tax-Xagħra, dik ta' fuq Ghajn Qatet u l-ohra tat-Triq tal-Fgura fir-rahal tal-Għarb.

In-niċeċ taghna jistgħu jitqiesu bħal knejjes ċkejknin fl-ibliet u l-irhula taghna u magħhom hemm marbuta mhux biss il-qima u d-devozzjoni tal-Għawdxin, imma wkoll tradizzjonijiet, legġendi u fatti storiċi li jehduna 'l bogħod fiż-żmien meta l-gżejjer taghna kienu jkunu ta' sikwit mahbuta mill-furbani Torok, inkella meta kienu jsofru hsarat minn fenomini naturali bħal terremoti u maltempati, jew mill-qilla ta' xi mxija kiefra tal-pesta jew mard iehor.

U fl-imghoddi d-dawl inemnem quddiem dawn in-niċeċ, speċjalment fit-toroq dojoq u mudlama tar-Rabat, ma kienux biss ifisser b'mod spiritwali l-fidi ta' niesna fil-Madonna u l-qaddisin, imma dan id-dawl kellu wkoll funzjoni materjali x'jaqdi billi kien jixgħel u juri l-mogħdija fi dlam ċappa taqgħu b'sikkina.

Fil-biċċa l-kbira tal-parroċċi ta' Għawdex insibu niċeċ marbuta mad-devozzjoni lejn it-titular tal-parroċċa. Għalhekk naraw li fil-Qala kważi n-niċeċ kollha huma ddedikati lill-Kunċizzjoni, it-titular tas-santwarju antik u Nazzjonali tal-Kunċizzjoni tal-Qala. Fix-Xewkija nsibu niċeċ dedikati lil San Ġwann Battista, patrún tar-rahal. Fix-Xagħra ma tonqosx niċċa dedikata lill-Bambina fi Triq il-Knisja, fir-Rabat in-niċeċ ta' Santa Marija u ta' San Ġorġ huma prominenti hafna. Hekk ukoll il-Għarb għandna niċċa ddedikata lill-Viżitazzjoni u f'San

Lawrenz niċċa lill-qaddis li ta ismu lir-rahal, u, naturalment, il-Madonna tas-Sokkors insibuha fost in-niċeċ tar-rahal ta' Kerċem. B'dana kollu, għal xi raġuni, f'xi rhula ma nsibux niċeċ dedikati lill-qaddis titulari.

In-niċeċ huma wkoll espressjoni ta' l-arti popolari f'pajjiżna. F'Għawdex insibu niċeċ bl-istatwi tal-ġebel, statwi ta' l-injam u anki tal-kartapesta. Dawn inhadmu minn artisti diletanti u popolari bħalma kien Ġużeppi Agius, magħruf bħala "Il-Brejbej", mir-Rabat, Għawdex, li hadem bosta statwi għan-niċeċ u anki għad-djar privati. Xoghlijiet ohra saru wkoll mill-istatwarju Għawdxin Wistin Camilleri li kien artist ta' hila, li hadem San Ġwann għal niċċa fix-Xewkija.

Il-għażla ta' isem il-qaddis tan-niċċa ssir minn min jagħmel in-niċċa. Aktarx li l-għażla taqa' fuq il-qaddis ta' ismu, inkella għax min jagħmel in-niċċa jkollu xi rabta speċjali ma' dak il-qaddis. Hekk insibu li n-niċċa ta' San Franġisk ta' Sannat min għamilha kien terzjarju Franġiskan.

Hemm ukoll rabtiet speċjali bejn in-niċeċ u l-ismijiet tat-toroq. Xi drabi n-niċċa tiġi ddedikata f'għieħ l-isem tal-qaddis li t-triq tkun imsemmija għalih. Min-naha l-ohra xi toroq jiehdu isimhom minn niċċa prominenti li tkun tinsab fl-istess triq. Dan jgħir l-aktar fir-Rabat: Triq Sant'Indrija, Triq il-Karità, Triq il-Providenza u Triq Santa Marija. Triq Monsinjur Ġużeppi Farrugia dari kien jisimha Strada Pietà għan-niċċa prominenti tal-Madonna li tinsab fl-istess triq.

Xi statwi u niċeċ isiru bħala riżultat tad-devozzjoni partikolari lejn il-qaddis jew lejn il-Madonna ta' xi familji. Din kienet ir-raġuni għaliex saru n-niċeċ ta' San Ġużeppi iż-Żebbuġ u tad-Duluri t-Triq tal-Għajn.

➔ ikompli paġna 99



Il-Madonna tal-Providenza, Rabat, Għawdex.



Adam's
Boutique

64, Constitution Street, Mosta MST 08

Tel: 410134

For all Ladies Casual & Elegant wear.
Blouses, Shirts, Trousers, Skirts, Dresses, Skirts Suits,
Trousers Suits, and much more.
Also Available Hats For Hire.
Large Sizes Available.

Come and see our NEW SUMMER STOCK



Niċeċ dedikati lill-Madonna

➔ minn paġna 98

Il-Madonna taċ-Ċicri, iż-Żebbuġ, tissejjah hekk ghaliex ghamilha wiehed imlaqqam 'iċ-Ċicri' bhala ringrazzjament lill-Madonna talli kien sab l-ilma u seta' jaghmel pompa biex minnha jixorbu n-nies.

Il-Madonna ta' Borg f'Ta' Sannat, li fil-fatt hija statwa ta' Santa Marija Assunta, tissejjah hekk għall-fundatur tagħha, il-Kappillan Franġisk Borg, li kien Kappillan ta' Sannat bejn 1-1862-63. Xi laqmijiet oħra tan-niċeċ tagħna huma wkoll interessanti. F'Ta' Kerċem, il-Madonna tal-Patri tissejjah hekk ghaliex hdejn ix-xbieha tal-Kunċizzjoni hemm ix-xbieha ta' Patri li ma hu hadd hlief Duns Scotus, difensur ta' l-Immakulata.

Il-Madonna ta' Gajdoru fix-Xaghra tissejjah hekk ghaliex hija ddedikata lil *Sancta Maria Gaudiorum* jew Sidna Marija tal-Ferhat.

Għandna wkoll niċeċ li jissejhu "tal-Madonna tar-Rummiena" ghaliex il-Bambin ikollu f'idu rummiena. In-niċeċ tal-Madonna tar-Rummiena huma: Dik tal-Madonna tal-Karmnu f'Ta' Hamet, dik tal-Providenza li hemm kantuniera ma' Triq San Gorg, ir-Rabat, u dik li hemm fuq Ghajn il-Kbira, it-Triq tal-Ghajn.

Fl-antik hafna knejjes fil-kampanja kienu jinbnew b'weghda. Hekk

ukoll in-niċeċ, hafna minnhom isiru wkoll b'weghda.

Niċċa maghrufa hafna li nbni b'weghda hija dik tal-Madonna ta' l-Angli fix-Xaghra, imsejha ta' Lindju, il-laqam ta' Indri, ir-raġel li waqqafha. Dan Indri kien waq' fil-jasar u kien

g h a m e l weghda li jekk jehles i w a q q a f niċċa lill-Madonna, kif fil-fatt g h a m e l .

Jinghad li qabel ma miet kien halla biċċa raba' biex jinxteghel il-fanal biz-żejt quddiem l-istess niċċa, iżda hadd ma sab fejn kienet din il-biċċa raba'.


In-niċċa tal-Madonna li tinsab mad-dar Nru. 27 Triq Seguna, Ta' Sannat, għandha grajja interessanti marbuta magħha. Darba wahda, u dan kien qabel l-1909, vapur intilef f'maltempata. Meta kien

għaddej qrib il-bajja ta' Marsalforn, il-bahrin raw dawl ċkejken. Dawn għamlu kuraġġ u rnexxielhom isalvaw. Id-dawl ċkejken kien ġej miz-żejt li kien hemm jixgħel quddiem din in-niċċa. Għalhekk il-kaptan offra somma flus lil Franġisku Mizzi bhala weghda biex iż-żejt ikompli jinxteghel. Iżda Franġisku pperswada lill-Kaptan biex dawn il-flus imorru għall-Kappella Ta' Pinu li f'dak iż-żmien kienet aktar fil-bżonn.


In-niċċa tad-Duluri li tinsab f'kantuniera f'forma ta' naghla bejn Triq it-Tigrija u l-bidu ta' Triq Marsalforn, ix-Xaghra, u li taghmel mad-dar Nru 52 saret b'weghda talli min dan il-post 'l isfel ir-rahal ma ġiex mimsus mill-pesta li hakmet fuq ix-Xaghra fl-1814.

Niċċa oħra li saret b'weghda tinsab mad-dar Nru 4 Triq Santa Katerina, ix-Xewkija, faċċata ta' Triq il-Hamrija. Infatti, jinghad li din in-niċċa saret fit-3 ta' Frar, 1839, minn familja nobbli li kienet toqghod ix-Xewkija biex Santa Katerina żzomm il-pesta 'l bogħod minn dan ir-rahal. Fil-fatt, minn dak in-nhar 'l hawn hadd mir-rahal tax-Xewkija ma marad bil-pesta. U la qegħdin fir-rahal tax-Xewkija nistgħu nsemmu wkoll in-niċċa ta' San Pubblju li qiegħda fid-dar ta' Gużeppe Farrugia. Din l-istatwa saret mill-gebla minn Wistin Camilleri.

Fl-ahhar gwerra dinjija n-nies ta' Triq San Pubblju għamlu weghda li jwaqqfu niċċa ta' San Pubblju billi jagħmlu statwa ta' dan il-qaddis u jqegħduha f'niċċa jekk ma jintefgħux bombi f'dik in-naha.



Il-Madonna tar-Rummiena, Ta' Hammet.



Il-Madonna tal-Fniena, is-Sellum tax-Xaghra

➔ ikompli paġna 100

ROLL-IN PASTIZZERIJA

Pastizzi, Pizza, Qassatat, Meat Pies, Timpana,
Sausage Rolls, Ravjul, Għagina

138, Eucharistic Congress Road, Mosta Tel: 432536
St. Helen Square, B'Kara Tel: 485398

Niċeċ dedikati lill-Madonna

➔ minn paġna 99

Meta l-gwerra spiċċat, in-nies ta' Triq San Pubblju komplew il-weghda li ghamlu. Toni Camilleri mix-Xewkija ghamel in-niċċa u l-istatwa tpoġġiet fiha fit-13 ta' Mejju, 1946.

In-niċċa tal-Madonna tal-Kunċizzjoni, ahna u dehlin il-Gharb qabel ma taqbad salib it-toroq jew il-Fgura, jinghad li kienet inbniet min-nies tal-Gharb b'weghda ghaliex f'dawk l-inhawi kienu jinstemgħu hafna hsejjes kbar li kienu jwerwru lil kull min ikun ghaddej. In-niċċa l-qadima, li kienet in-naha l-ohra tat-triq fil-fatt twaqqfet fl-1595 meta spiċċat l-imxija tal-kolera.


Weghdi ohra saru minn nies tal-bahar li kienu sabu ruhhom f'xi diffikultajiet u helsu mill-gharqa. Dawn ukoll wieghdu li jaghmlu niċċa bhala ex-voto taghhom. Dwar grajjet bhal dawn tfakkarna n-niċċa tal-Madonna ta' Portu Salvu f'Għajnsielem u dik ta' Portu Salvu wkoll f'kantuniera ma' Triq Ċimċem u Triq tas-Sajd, in-Nadur, imwaqqfa minn Kaptan imlaqqam Ċimċem li kien iħaddem skuna bejn Sqallija u Malta. Darba nqabdu f'maltempata u sfaw fil-bahar u nġabru minn vapur Taljan. Talli salvaw, il-Kaptan waqqaf din in-niċċa li ghandha devozzjoni kbira mis-sajjieda Nadurin.

Hafna min-niċeċ taghna huma mzejnin u moghnija b'diversi indulġenzi jekk wiehed jghid xi talba quddiemhom. Għalhekk, man-niċeċ importanti, tista' tghid kollha, insibu skrizzjoni fuq lapida tal-ġebel jew ta' l-irham li fiha jkun hemm talb li ghandu jinghad, min kien l-isqof li hareġ id-digriet għal dawn l-indulġenzi u d-data. Hawn irridu noqogħdu attenti li nifhmu sewwa li d-data

tad-digriet m'hix id-data ta' meta twaqqfet in-niċċa.

It-talb li jinghad quddiem in-niċeċ ikun jiddependi skond għal liema qaddis tkun iddedikata n-niċċa. Quddiem statwa ta' Kristu aktarx li n-nies ikunu mitluba li jghidu Kredu. Quddiem niċċa tal-Madonna aktarx li t-talb ikun xi *Salve Regina* jew is-*Sliema*. L-indulġenzi mogħtija aktarx ikunu 40 jum, ta' 50 jum jew ta' 100 jum. Quddiem in-niċeċ tal-qaddisin it-talb aktarx ikun Missierna, Sliema u Glorja. Id-dawl u l-fjuri quddiem in-niċeċ taghna huma wkoll sinjali tad-devozzjoni li n-nies ta' l-inhawi juru lejn il-qaddis jew qaddisin tan-niċċa.

Manifestazzjoni aktar ta' qima ssir meta lin-niċċa ssirilha l-festa. Bosta niċeċ f'Għawdex issirilhom il-festa. In-niċċa u t-triq fejn tinsab jiġu mzejna, tinxtgħel luminazzjoni, isir l-isparar, xi drabi d-daqq tal-banda, jinghad



il-Madonna taċ-Ċicri, Żebbuġ, Għawdex.

➔ ikompli paġna 101





Bartolo
Wood Turners Limited

52-54 Crafts Village, Ta' Qali. Tel: 414960, Fax: 416835

Excellence

Excellence BWT
Subsidiary of Bartolo Wood Turners Ltd.
30, Eucharistic Congress Str., Mosta. Tel: 421962



Niċċ antiki tal-Kunċizzjoni

➔ minn paġna 100

ir-rużarju u fl-antik anki kien jitkanta l-ghasar mill-qas-sisin hdejn in-niċċa jew l-istatwa bhalma kien isir f'Ghajnsielem quddiem l-istatwa tal-Madonna qabel ma nbniel il-Knisja Parrokkjali l-qadima.

Niċċ li kienet jew ghadha ssirilhom il-festa huma bosta, fosthom nixtiequ nsemmu: l-Madonna ta' Lourdes, in-Nadur, id-Duluri f' San Lawrenz, is-Salvatur it-Triq tal-Ghajn, tal-Karmnu, il-Munxar, ta' San Ġwann Battista, ix-Xewkija, li saħansitra kienu johorġu l-istatwa min-niċċa u jaghmlu dimostrazzjoni biha, u bosta niċċ oħra fir-Rabat, l-aktar dik tal-Madonna ta' Loretu fi Triq Ghajn Qatet. Hawnehk kienet issir il-quddiesa u l-purċissjoni u kienet tiehu sehem ukoll il-banda. Din in-niċċa ghandha wkoll il-leggenda taghha li tghid li darba kien ghaddej wiehed jidgħi kemm jiflah minn quddiem din in-niċċa u dan spiċċa biex wehel ma' l-art u ma nqalax qabel ma talab mahfra lil Alla.

In-niċċ taghna, kemm dawk antiki kif ukoll dawk mhux daqstant antiki, flimkien mal-figuri zghar tal-Madonna u tal-Qaddisin li nsibu mwahhla mad-djar taghna huma wirt folkloristiku den ta' ġensna, li juri b'mod l-aktar estern u manifest l-imhabba taghna lejn ir-religjon ta' missirijietna. Hija hasra li x'uhud min-niċċ inqalghu u nqerdu bla ma ġew imġedda, u għalhekk, hu ta' min ifaħhar lil dawk in-nies li meta jaqilghu xi niċċa qadima jaraw kif jaghmlu biex b'xi mod jippreservawha fil-bini l-ġdid. Ghalkemm illum id-dawl inemnem tan-niċċa m'ghadux mehtieg biex idawwal it-toroq, imma zgur li baqagħlu tifsira, dik li minkejja t-tahbit kollu tal-

hajja moderna, bhal niesna ta' qabilna, ahna wkoll ghad nintemmu biex nidhru quddiem Alla halli jagħmel haqq minna u mit-tajjeb u l-hażin li nkunu għamilna f'hajjitna.


In-niċċ juruna wkoll li xi devozzjonijiet huma mxerrda tista' tghid ma' Ghawdex kollu. Niehdu, per eżempju, id-devozzjonijiet lejn id-Duluri.

Fil-Gran Kastell insibu n-niċċa qadima tal-Madonna tas-Solidad, id-Duluri, kif kienet tisseejjah mill-Ispanjoli.

Fir-Rabat insibu żewġ niċċ oħra tad-Duluri, wahda fi Triq il-Karità u l-oħra fi Triq San Ġorġ.

Niċċa tad-Duluri oħra nsibuha fir-raħal tax-Xewkija fi Triq il-Mithna mad-dar Nru. 3 ta' Toni Camilleri. L-istatwa hija ta' Ġużeppi Agius magħruf bhala "Il-Brejbejx".

F'Marsalforn insibu wkoll niċċa tad-Duluri sewwa sew mal-faċċata tad-dar tal-familja Meilak fil-bidu ta' Triq Santa Marija.



Il-Madonna tal-Karmnu, Ghajnsielem.

➔ ikompli paġna 102



C & X
IRONMONGERY

Visit our store at:
C&X Ironmongery
Biccerin Street,
Mosta
☎ 432666

FOR ALL YOUR HARDWARE NEEDS

Niċeċ antiki tal-Kunċizzjoni

➔ minn paġna 101

Mad-dar Nru. 75 fi Triq Ghajn Qatet hemm ukoll niċċa tad-Duluri li aktarx saret fuq talba ta' Ġużeppi Cini li kien proprjetarju taghha. Dan kien fratell tad-Duluri u ghamel ukoll l-istatwa tad-Duluri fil-Knisja Parrokkjali.

Minbarra r-rahhal tal-Qala nsibu mxerrda ma' Ghawdex kollu niċeċ tal-Kunċizzjoni li juri kemm id-devozzjoni hija għażiża fost il-Ghawdxin.

Fir-Rabat insibu dawn in-niċċeċ antiki tal-Kunċizzjoni:

a) F'kantuniera fi Pjazza Savina. L-istatwa għandha mill-1750.

b) Mal-hanut ta' l-ahwa Curmi fi Pjazza Santu Wistin, maghrufa wkoll bhala fuq it-Tomba.

c) Niċċa tal-Kunċizzjoni tidher ukoll mad-dar Nru. 15 fl-istess pjazza.

d) Fi Pjazza San Frangisk, kważi kantuniera ma' Triq il-Palma nsibu niċċa oħra antika tal-Kunċizzjoni li żgur ilha teżisti minn qabel l-1750.

e) Niċċa kbira u artistika tal-Kunċizzjoni tinsab mal-Knisja ta' San Frangisk.

f) Niċċa oħra tal-Kunċizzjoni nofsha njam u nofsha gebel tinsab mad-dar Nru. 63 Triq San Duminku.

g) Fl-ahharnett insemmu n-niċċa tal-Kunċizzjoni li hemm maz-zuntier tal-Knisja tal-Kappuċċini li saret mad-war is-sena 1739.

Mela dawn kienu n-niċċeċ tal-Kunċizzjoni fir-Rabat.

Niċċa oħra tal-Kunċizzjoni tinsab in-Nadur mad-dar ta' Toni Grima, Nru. 24 Triq Grunju. L-istatwa taghha kien għamilha l-mejjet Ġużeppi Agius, il-Brejbejx.

Ix-Xaghra wkoll għandha n-niċċa tal-Kunċizzjoni

taghha. Din tinsab mal-blokk bini antik li jgħib in-numri 140 - 143. Id-digriet ta' l-Indulgenzi ta' l-Isqof Pellerano jgħib id-data ta' l-1773. Mela n-niċċa hija eqdem minn hekk. L-antiki jirrakkontaw ukoll li din kienet il-post tal-villegġjatura ta' l-Isqof.

L-ahhar niċċa tal-Kunċizzjoni li se nsemmu hi dik tal-Munxar li tinsab mad-dar Nru. 7 fi Triq San Pawl. Imma dari f'din in-niċċa kien hemm statwa ta' l-Assunta. Meta spicċat flokha qieghdu dik tal-Kunċizzjoni.

Titlu iehor tal-Madonna li tiegħu nsibu hafna niċċeċ f'Ghawdex hu dak tal-Madonna tal-Karmnu u, xhieda l-aktar ċara tad-devozzjoni tal-Ghawdxin lejn il-Madonna taħt dan l-isem, huma dawn in-niċċeċ.

Fir-Rabat insibu n-niċċa żgħira tal-Madonna tal-Karmnu fi Triq San Ġorġ b'xi 40 jum indulgenza. Niċċa oħra tal-Karmnu kienet tinsab fit-triq ta' wara Santu Wistin, iżda llum spicċat.

Niċċa oħra tal-Karmnu, imma din tagħmel max-Xewkija, dik ta' Hammet, maghrufa bhala *tar-Rummiena*.


Fil-Għarb insibu niċċa tal-Madonna tal-Karmnu bi statwa maħduma minn Alessandru Zammit, miż-Żejtun, fl-1838. In-niċċa tinsab fl-inhawi maghrufa bhala "fuq il-Blata".

Żewġ niċċeċ tal-Madonna tal-Karmnu jinsabu n-Nadur, sewwa sew fil-pjazza tar-rahhal. In-niċċa li tinsab mad-dar Nru. 20 issirilha wkoll il-festa bi fjakkulata u d-daqq tal-banda.


Niċċa oħra tal-Karmnu f'dan ir-rahhal tinsab kantuniera mal-Pjazzetta u Triq Xandriku.

Ix-Xaghra nsibu żewġ niċċeċ oħra tal-Madonna tal-

➔ ikompli paġna 103



**Nicolò Isouard Street,
Mosta MST 08
Tel: 437019
Fax: 523673**



**Leading Trademarks
at Affordable Prices
Supermicro Mainboards
Belinea Monitors 3 years warrants
Original Intel Products
Tools & Accessories
Complete Systems Upgrades
Network Solutions
& A Friendly After Sales Service**

email: supertronic@digigate.net

NUMERO 3

M-E-N-S- & L-A-D-I-E-S
W-E-A-R

164, Constitution Street,
Mosta Tel: 419275

*Sub Agents for
Portugues Laundry and
Dry Cleaning*

**10% discount on
presentation of
membership card**

Niċċ tal-Madonna tal-Karmnu

➔ minn paġna 102

Karmnu. Wahda qiegħda mad-dar Nru. 107 Triq Ġnien Xibla li sidha għamilha b'wegħda talli ġie lura mill-Amerika qawwi u shih. L-ohra qiegħda fi Triq Mannar mad-dar Nru. 16 f'it 'il bogħod mill-Knisja tan-Nazzarenu. Din in-niċċa kienet saret b'devozzjoni u b'wegħda tal-fejġan ta' mart Ġużepp Galea, tal-Wenz. Dari kien jingħad ir-Rużarju quddiemha u fil-festa jqabbdu huġġieġa.

Niċċa ohra tal-Karmnu tinsab Ta' Sannat, fi Pjazza Margerita. L-istatwa aktarx hadimha l-Isqalli Francesco Jatalco, l-istess wieħed li kien għamel l-istatwi l-antiki li kien hemm fuq iz-zuntier tal-Knisja Parrokkjali.

Niċċa sabiha tal-Karmnu tinsab Ghajnsielem fit-Triq Ewlenija li mill-Imġarr tiehu għar-Rabat. Hallsu għaliha l-ahwa Costa u aktarx hadimha l-istatwarju Karlu Darmanin. Fl-antik fil-festa tal-Karmnu hdejn din in-niċċa kienet issir tiġrija tan-nies. Min jirbah kien jingħata beritta.

Fl-istess triq li tiehu għar-Rabat mad-dar Nru 25 insibu niċċa ohra tal-Madonna tal-Karmnu u thares lejn iċ-ċimiterju. Hadimha Ġużeppi Agius, il-Brejbej. L-ispejjeż għabarhom Spuru Costa, bejjieġh tal-pitrolju li hareġ ukoll parti mill-ammont tal-flus.

L-ahhar statwa tal-Madonna tal-Karmnu f'Ghajnsielem hi dik ta' Triq Hamri mad-dar Nru. 122. Dari quddiem din l-istatwa kien jingħad ir-Rużarju. Fil-festa kienet issir il-mixegħla, marċ u loġhob tan-nar, u anki quddies.

L-inhawwi ta' Qasam San Ġorġ jagħmlu ma' Ta' Kerċem. Hawnhekk, niċċa fuq kolonna, insibu statwa tal-Madonna tal-Karmnu. Din l-istatwa saret min-nies tal-

post meta spiċċat il-pesta. In-niċċa twaqqfet minn Ċelest Cassar, kif tghid l-iskrizzjoni.

In-niċċa li hemm fuq Ghajn il-Kbira, it-Triq tal-Għajn, hija wkoll tal-Karmnu. Din hija wahda antika u dari kienet issirilha l-festa. Kienu jżejnu l-pjazzetta bl-arkati tal-qasab u karti kkuluriti u l-mixegħla kienet issir bil-fjakkli.

Il-Għasri wkoll insibu niċċa tal-Madonna tal-Karmnu. Din tinsab mad-dar Nru. 45 Triq il-Fanal. Kienet saret għax sidha Ġużepp Calleja kien devot ukoll ta' l-erwieh tal-purgatorju. Għalhekk għażel dan it-titlu.

Fil-pjazza tal-Munxar ukoll insibu niċċa tal-Madonna tal-Karmnu li dari kienet ikbar għax kienet mibnija apposta fuq hajt ta' għalqa. Din in-niċċa wkoll kienet issirilha l-festa u kienu jsiru t-tlielaq tat-tfal u l-ġuvintur.

L-ahhar niċċa tal-Madonna tal-Karmnu li se nsemmu tinsab ma' dar fi Triq ix-Xlendi. L-istatwa hi tal-ġebel. Għalkemm qadima għadha f'kundizzjoni tajba.

Minkejja li l-kult tal-Madonna ta' Lourdes m'hux wieħed antik bil-bosta, f'Għawdex insibu bosta niċċeċ dedikati lill-Madonna taht dan it-titlu.

Fit-Tokk tar-Rabat, illum Pjazza Indipendenza, insibu niċċa bil-ħġieġ dedikata lill-Madonna ta' Lourdes li kienet saret fl-1900.

Il-Madonna ta' Lourdes fin-niċċa tagħha ta' Triq Xandriku kellha devozzjoni kbira mis-sajjieda. L-istatwa għandha fuq 100 sena. Dari kienet issirilha l-festa bl-isparar, bil-ħġeġġeġ u l-mixegħla.

Ix-Xagħra wkoll għandhom niċċeċ iddedikati lill-Madonna ta' Lourdes. Mad-dar Nru. 3 fi Triq il-Knisja nsibu niċċa li l-istatwa tagħha nġiebet apposta minn Lourdes. Niċċa ohra ta' Lourdes tinsab fid-dar tal-familja Cassar, Sydney House,

➔ ikompli paġna 104

DUAL Schneider

Hi-Fi — TV — Video
Quality made in Germany

MOSTA ELECTRONIC CENTRE

Prop. J. Zerafa
Constitution Street, Mosta
Tel: 412091 Mobile: 099 3737

DUAL Schneider

*Ahead in every class
with our best wishes
for First Class Entertainment*

Niċeċ b'titli oħra lill-Madonna

➔ minn paġna 103

Triq Ġnien Xibla. Niċċa oħra ta' Lourdes tinsab fit-Triq tal-Qaċċa qrib id-dar Nru. 18. Is-sidien kienu jghidu r-rużarju kull filghaxija hdejn din in-niċċa.

F'Ta'Sannat, mad-dar Nru. 48 Triq Seguna, naraw ukoll niċċa tal-Madonna ta' Lourdes bi statwa antika tal-ġibs. In-niċċa hadimha Ġanni Camilleri meta bena d-dar mill-ġdid wara li kienet twaqqgħet fl-ahħar gwerra, talli l-Madonna helset il-familja tiegħu mill-mewt.

Anki z-Żebbuġ għandu n-niċċa tiegħu dedikata lill-Madonna ta' Lourdes. Din tinsab fi Triq il-Ponta u saret mill-familja Cassar.

F'Għajnsielem, jew ahħar l-Imġarr, naraw dik li għandha mnejn hi n-niċċa l-aktar magħrufa tal-Madonna ta' Lourdes fin-niċċa tagħha fis-sies taħt is-santwarju dedikat lill-istess Madonna.

Fl-ahħarnett, fit-Triq ta' l-Imġarr, mad-dar Nru. 94 insibu niċċa oħra tal-Madonna ta' Lourdes ta' l-armla Rosa Mercieca.

Niċeċ b'titli oħra tal-Madonna huma

a) In-niċċa tal-Madonna ta' Loretu fi Pjazza San Ġorġ. Din in-niċċa għandha statwa tal-ġebel u kienet saret mad-war is-sena 1650. Qabel ma twessgħet il-pjazza kienet fil-kantuniera ma' Triq San Ġuzepp.

b) In-niċċa tal-Madonna Ta' Pinu fi Triq Vajringa li saret fl-1896.

c) Niċċa oħra taħt it-titlu Ta' Pinu bi xbieha mpittra fuq kwadru tinsab mad-dar tal-Familja Scicluna fi Triq il-Bibljoteka.

d) Niċċa tal-Madonna Ta' Pinu tinsab fuq il-Għolja ta' Għammar u kienet twaqqfiet minn Frenċ tal-Għarb.

e) Titlu iehor magħruf f'Għawdex hu dak tal-Madonna tal-Hniena. Fi Triq Monsinjur Ġuzeppi Farrugia nsibu niċċa antika tal-Madonna tal-Hniena li saret għall-habta tas-sena 1675. Dari t-triq kien jisimha għal din il-Madonna - Strada Pietà.

In-niċċa li naraw fuq ir-rih tas-Sellum tax-Xagħra hija wkoll tal-Madonna tal-Hniena. Inbniet bhala hajr lill-Madonna wara li flagell L-Assunta, hdejn l-awrikarja tal-pesta kien laqat ix-Xagħra ta' salib it-toroq fl-1814.

f) Titlu mhux komuni hu dak tal-Qalb ta' Marija. Niċċa tal-Qalb ta' Marija tinsab fit-Triq ta' Wara s-Sur, ir-Rabat, u kienet saret fl-1860. Din l-istatwa hija xogħol fil-ġebbla Għawdxija.

Ix-Xagħra għandna niċċa tal-Qalb ta' Marija mad-dar Nru. 142 Triq it-Tigrija, mad-dar ta' Dun Ben Attard.



➔ ikompli paġna 106



PORTELLI & BRINCAT LTD:

Interior Decor Suppliers – Manufacturers – Turnkey Contractors

Workmanship at its best for the installation of all type of:

- False Ceilings: Aluminium / PVC / Mineral Fibre / Rockfon / Gypsum False Ceiling Tiles 600x600
- Anti-Umdità PVC Wall Panelling
- Gypsum False Ceiling
- Gypsum Partitions – Wall Lining
- Coving – Mouldings – Centre Pieces
- PVC & Aluminium Shower Cubicles
- Roller Insect Screens
- Blinds: Vertical / Roller / Micro
- Carpet Tiles
- Rasch Wallpaper and Borders
- PVC Folding Doors
- Curtain Rails
- Rockwool Insulation & Sound Proofing Products

Factory & Office: M1A, Triq il-Kukkanja, St. Venera HMR 07 Tel: 488119/444329 Fax: 494912
Web Sit: <http://www.portelliandbrincat.com.mt> E-mail address: abrin@portelliandbrincat.com.mt

Retail Outlets

| | | |
|------------|---|-------------|
| St. Venera | 376, St. Joseph High Str; Hamrun HMR 18 | Tel: 240001 |
| Fgura | Żabbar Road, Fgura PLA 6 | Tel: 691029 |
| Mosta | Valletta Road, Mosta MST 09 | Tel: 433975 |

Niċċ b'titli oħra lill-Madonna

➔ minn paġna 104

g) Niċċa rari hi dik li tinsab mad-dar ta' Mikiel Vella, ix-Xewkija, sewwa sew fi Triq Santa Marija. Din in-niċċa fiha żewġ statwi; wahda ta' Santa Marija u l-oħra ta' San Ġwann, li nhadmu minn Ġużeppi Agius, il-Brejbejx fl-1940.

Niċċa oħra ta' Santa Marija tinsab mad-dar ta' hdejn l-awrikarja fir-rahall tal-Għarb. Saret qrib is-sena 1928.

h) Fil-kantuniera tad-dar li ġgħib in-Nru 2., Triq Sdieri, il-Għarb, insibu niċċa tal-Madonna tal-Grazzja, maħduma minn Wistin Camilleri u li kienet tpoġġiet f'potha fl-1 ta' Ġunju, 1958. Dari, fit-tieni Hadd ta' Settembru kienet issirilha l-festa.

i) Mad-dar Nru. 6 Triq Ċimċem, in-Nadur, insibu niċċa tal-Madonna ta' Fatima pjuttost riċenti għax saret fl-1972. L-istatwa hi tal-kartapesta u kienet ordnata minn Rużarju Meilak.

j) Niċċa tal-Madonna bil-Bambin insibuha fil-kantuniera tad-dar tal-mużew tal-bniet fi Triq il-Kappillan, in-Nadur.

k) L-istatwa fuq pedistall għoli f'nofs il-Bajja tar-Ramla l-Hamra hija tal-Madonna ta' l-Ispanja. Kien waqqafha s-Surġent Ġanni Gauci fl-1881, billi kien ikun għassa f'din il-bajja.

L-istatwa li hemm illum hi kopja tal-konkos ta' l-antika li kienet ittiekklet bil-melħ.

l) Niċċa moderna hafna hi dik ta' Stella Maris tal-Knisja tal-Madonna tal-Kunċizzjoni tal-blat. Inhadmet minn Camilleri Cauchi u tqieghdet f'niċċa vojta li kien hemm f'Mejju, 1978.

m) Niċċa mill-aktar originali tinsab fir-rahall tal-Għasri,


kantuniera mat-triq li tiehu lejn Wied il-Għasri. Din hija ddedikata lil-Lunzjata u saret fl-1773. Jinghad li l-pellegrini fi triqthom lejn il-Knisja Bażilika tal-Patroċinju kienu jieqfu jghidu r-rużarju quddiemha u wara l-qassis kien jitla' jagħmel priedka mill-gallerija tan-niċċa.

n) Il-Munxar mad-dar Nru. 10 fi Triq Sannat naraw niċċa tar-Rużarju. L-istatwa hija kbira u aktarx li hi tal-kartapesta. Ma jidhirx li hemm niċċe oħra f'Għawdex dedikati lill-Madonna taht dan it-titlu.

o) L-aħħar niċċa tal-Madonna li se nsemmu hi dik tal-Madonna tal-Bon Kunsill li qieghda fi Triq Sant'Orsla, ir-Rabat.

F'Għawdex insibu diversi niċċe dedikati lil Kristu taht diversi titli. Fi Triq l-Arċipriet Saverju Cassar, ir-Rabat, naraw niċċa bi statwa ta' Kristu Re li saret fis-sena 1880.

➔ ikompli paġna 107



In-Niċċa tal-Lunzjata, Għasri, imżejna bl-altar biex fil-festa tal-Korpus tieqaf il-purċissjoni u tingħata l-barka

George Tonna

Tel: 412204 Mobile: 09425234

Point View Garage, New Street, in Fort Road, Industrial Zone, Mosta

**Għal kull xogħol
fl-injam b'hal twieqi,
bibien, kċejjen eċċ,
kif ukoll ħdim
ta' arbli
tal-festi**

106

FOUR SEASONS

Triq Wied is-Sir, Mosta
Tel: 433652

**Issibu kull ma għandkom
b'zonn għall-ġonna u raba'
b'hal bexx, sustanzi għall-
ħamrija, kull tip ta'
żerriegħa, qsari, pjanti u
ikel għall-għasafar u klieb**

**Prodotti ta' l-aqwa kwalità
u prezzijiet moderati**

Niċċ tal-Qalb ta' Ġesù

➔ minn paġna 106

Niċċa oħra ta' Kristu tinsab fil-pjazza tal-Għarb. Inhadmet minn Wistin Camilleri fl-1937.

Fl-1950 fit-Triq ta' Wara Santu Wistin, ir-Rabat, saret niċċa tal-Qalb ta' Ġesù. L-istatwa hi tal-ġebel, xogħol magħmul tajjeb hafna.

In-Nadur naraw niċċa oħra tal-Qalb ta' Ġesù. Qieghda mad-dar Nru 14, Triq il-Mithna. Kienet ordnata mill-miżżewġin Ġanni u Rożarja Agius.

Il-Qalb ta' Ġesù għandha niċċa oħra f'dan ir-rahal sewwa sew mad-dar Nri 93-94 fi Triq Xandriku.

Ix-Xagħra wkoll insibu niċċ dedikati lill-Qalb ta' Ġesù. Dik mad-dar Nru 1, Triq Sruġ li magħha kien hemm il-Qalb ta' Marija, hi tal-Kan. Dun Ben Attard.

Dik ta' Triq Ghajn Qamar, mad-dar Nru 54, proprjeta ta' Anġlu Spiteri, li għamel in-niċċa talli heles mill-għarqa.

In-Nadur, mad-dar Nru 25 Triq it-Tramuntana, insibu niċċa tas-Salvatur, bejn żewġ galleriji. Din l-istatwa nhadmet Marsilja u kien ordnaha ċertu Salvu Camilleri xi 76 sena ilu. Inxtrat mingħand Lwiġi Portelli, aġent tal-hwejjeġ u affarijiet tal-knisja.

F'Għajnsielem, fi Triq Sant'Antnin, fil-kantuniera tad-dar Nru 14 naraw statwa ta' Ġesù Nazzarenu, li fl-1946 kienet nġhatat 100 jum indulġenza mill-Isqof Pace.

Niċċa oħra ta' Ġesù Nazzarenu nsibuha l-Għasri mad-dar Nru 13, Triq il-Fanal. L-istatwa tal-ġebel għamilha Ġuzeppi Agius fl-1944. Din in-niċċa saret b'radd ta' hajr mis-sid tad-dar, Nazzarenu Zammit li kien irtadam fit-trinka tal-pedamenti ta' l-istess dar u helisha hafif wara li

dam tliet s'ghat mirdum.

Fit-tit huma n-niċċ dedikati lill-Kurċifiss. Wahda tinsab mad-dar Nru 59, fi Triq Xuxija, Kerċem.

Fil-faċċata tad-dar Nru 101, it-Triq tal-Għajn, insibu niċċa tal-Kurċifiss.

Issa se naraw liema huma n-niċċ tal-qaddisin l-oħra li ma semmejniex u li lilhom twaqqfu f'Għawdex niċċ bhala devozzjoni. Dawn huma:

a) Ta' San Alwiġi Gonzaga. Din in-niċċa tinsab ir-Rabat, fil-bidu ta' Triq il-Karità, kantuniera ma' Triq Monsinjur Ġuzeppi Farrugia. Dari kienu jagħmlulha l-festa u xi bandisti mill-Banda "La Stella" kienu jdoqqu fuq iz-zuntier ta' San Ġorġ li kien hemm flok in-navi. Il-mixegħla kienet issir bit-tazzi taż-żejt.

b) Ta' San Ġuzepp. Fi Triq Vajringa nsibu żewġ niċċ ta' San Ġuzepp; wahda mad-dar Nru 33 u l-oħra mad-dar Nru. 104.

Fit-Triq ta' Wara Santu Wistin, illum Triq Dun Pawl Micallef, insibu niċċa bi statwa tal-ġebel magħmula mill-artist popolari Għawdxi Ġuzeppi Agius.

Għajn Qatet ukoll, mad-dar Nru 64, insibu niċċa bl-istatwa ta' San Ġuzepp kemxejn filgħoli. Din saret mill-istatwarju Għawdxi Wistin Camilleri.

Fl-istess triq mad-dar Nru 128 insibu niċċa oħra mill-istatwarju Ġuzeppi Agius u li kienet tal-familja Gauci.

Fi Pjazza San Franġisk mad-dar Nru 24 insibu niċċa oħra, din id-darba fil-ħġieġ, dedikata lil San Ġuzepp. L-istatwa turi lil San Ġuzepp bil-Bambin

Niċċa oħra ta' San Ġuzepp ir-Rabat hi dik ta' Triq il-Belliegha b'hamsin jum indulġenza mogħtija mill-Isqof Giovanni Marija Camilleri.

➔ ikompli paġna 108

B4

TEXTILES LTD
ZABBAR ROAD, FGURA
TEL: 801092

The Curttain Shop
CONSTITUTION STREET, MOSTA
TEL: 432003

Niċċ ta' San Ġużepp

➔ minn paġna 107

Niċċa ohra ta' San Ġużepp insibuha tiddomina l-Pjazza tax-Xewkija u qiegħda kantuniera ma' Triq San Bert. Hawn ta' min jghid li qabel ma nbriet id-dar, din l-istatwa ta' San Ġużepp kienet fuq pedestall li madwarha kienu jhawlu x-xtieli tal-qronfol u tas-sardinell.

Niċċa ohra ta' San Ġużepp ix-Xewkija nsibuha fid-dar Nru 22 Triq it-Tigrija. Din l-istatwa kienet giet ordnata minn Dun Ġużepp Attard li kien jghix fl-istess dar. Hi tal-gebel u nhadmet mill-Kanonku Dun Spir Sammut, li kien studja s-Seminarju ta' Ghawdex.

Fir-rahall tal-Gharb insibu wkoll niċċa ta' San Ġużepp li tinsab ma' dar il-Fgura. Dari, fid-19 ta' Marzu ta' kull sena, kienet titqabbad huġġieġa quddiemha.

In-Nadur hemm żewġ niċċ ta' San Ġużepp. Wahda fuq hanut bejn Triq il-Kbira u Triq Ċimċem u l-ohra marrazzett maghruf bhala ta' Maweli.

Ix-Xaghra n-nies ghandhom qima kbira lejn San Ġużepp. Mad-dar Nru 123 Triq Ġnien Xibla nsibu niċċa bi statwa tal-kartapesta dedikata lil San Ġużepp. L-istatwa nhadmet minn Wistin Camilleri fuq talba tas-sidien li riedu jxerrdu l-qima lejn dan il-qaddis.

Fil-kantuniera bejn Triq Ġorġ u Triq Mannar sewwa sew mad-dar Nru 72, insibu statwa tal-ġibs ta' San Ġużepp. Jinghad li din in-niċċa saret b'wegħda fil-bidu ta' dan is-seklu.

Fi Triq Sant'Anton, mad-dar Nru 163, hemm niċċa ohra ta' San Ġużepp li jinghad li saret ukoll b'wegħda għall-fejġan ta' marda. L-istatwa hi xogħol Ġużeppi Agius, mir-Rabat, Ghawdex.

Niċċa ohra ta' l-istess qaddis, jiġifieri ta' San Ġużepp,


tinsab mad-dar Nru 18a Triq Jannar, fejn hemm il-Ghar ta' Ninu. Hi xogħol ta' Frenc tal-Gieġa.

Niċċa ohra ta' San Ġużepp tinsab fil-Pjazza tar-rahall mad-dar Nru 82, li dari kienet il-Casa Industriale, imwaqqfa minn Dun Ġużepp Diacono. L-istatwa ta' din in-niċċa hi tal-gebel.


Iż-Żebbuġ fi Triq il-Knisja nsibu niċċa ta' San Ġużepp li kienet saret fl-1818 minn Antonju Cassar li kien devot kbir ta' San Ġużepp. Ghandha 100 jum indulġenza, mogħtija mill-Isqof Mons. Ġużeppi Pace għal min jghid Missierna, Sliema u Glorja quddiemha.

Minn din il-harsa hafifa lejn in-niċċ tal-gzira Ghawdxija naraw kemm huma varjati d-devozzjonijiet li nsibu mxerrda mal-belt u l-irhula tagħna. Naraw ukoll li din it-tradizzjoni tan-niċċ għaddiet minn generazzjoni għal ohra u għadha saħansitra teżisti sa llum. Jalla ma jsir xejn li b'xi mod jeqred jew iġib fix-xejn wirt hekk antik u den tal-poplu tagħna. ■

Anton F. Attard B. A.



San Ġużepp, il-Pjazza tax-Xewkija



**VASSALLO
CONSTRUCTION
CO. LTD**

***Building Contractors
Crane Hire***

'Oleander', Dr. Chetcuti Street, Mosta MST 04
Tel: 413559, 438559 Fax: 413559 Mobile: 0949 4836